

МИНИСТЕРСТВО ЗА ЗЕМЈОДЕЛСТВО, ШУМАРСТВО И ВОДОСТОПАНСТВО

Врз основа на член 23 став (5) од Законот за семенски и саден материјал за земјоделски растенија („Службен весник на Република Македонија“ бр. 39/06, 89/08, 171/10, 53/11, 69/13, 187/13 и 43/14), министерот за земјоделство, шумарство и водостопанство, донесе

ПРАВИЛНИК ЗА ФОРМА И СОДРЖИНА НА БАРАЊЕТО, НАЧИНОТ И ВИСИНАТА НА НАДОМЕСТОКОТ ЗА ИЗДАВАЊЕ НА ОФИЦИЈАЛНИ ЕТИКЕТИ

Член 1

Со овој правилник се пропишува форма и содржина на барањето, начинот и висината на надоместокот за издавање на официјални етикети за сертифициран семенски и саден материјал.

Член 2

Барањето за издавање на официјални етикети (во понатамошниот текст: барање) се изготвува на хартија во бела боја во А4 формат и ги содржи следните податоци:

- назив на органот до кој се доставува барањето;
- назив на барањето;
- име и презиме/назив на снабдувачот;
- адреса/седиште на снабдувачот;
- вид (македонско и латинско име), сорта/хибрид и категорија на семенски и саден материјал за кој се издава официјална етикета;
- број на официјални етикети;
- забелешка;
- датум и
- потпис на барателот.

Формата и содржината на барањето од ставот 1 на овој член се дадени во Прилог кој е составен дел на овој правилник.

Член 3

По спроведена постапка за официјална сертификација на семенски и саден материјал согласно член 18 од Законот за семенски и саден материјал за земјоделски растенија на снабдувачот на семенски и саден материјал врз основа на поднесено барање му се издаваат официјални етикети за семенски и саден материјал кој се става во трговија од страна на Управата за семе и саден материјал.

Член 4

Врз основа на барањето од член 2 на овој правилник во рамките на роковите утврдени во прописите од областа на семенскиот и садниот материјал се утврдува потребниот број на официјални етикети кои треба да им се издадат на снабдувачите согласно евиденцијата за произведен семенски и саден материјал.

Член 5

Висината на надоместокот за издавање на официјални етикети за семенски и саден материјал кај земјоделските растенија, (печатење на етикети, материјални трошоци за издавање и друго) по категории и по еден примерок со вклучен ДДВ изнесува:

А) За семенски материјал:

- официјални етикети за предосновно семе	5 денари
- официјални етикети за основно семе	5 денари
- официјални етикети за сертифицирано семе од I ген.	3 денари
- официјални етикети за сертифицирано семе од II ген.	3 денари
- етикети за трговско семе	3 денари
- неконечно сертифицирано семе	3 денари

Б) За саден материјал:

- официјални етикети за лозови насади	6 денари
- официјални етикети за овошни насади	6 денари
- официјални етикети за украсни растенија	6 денари
- официјални етикети за градинарски растенија - расад	6 денари

Член 6

Со денот на влегувањето во сила на овој правилник престанува да важи Правилникот за начинот и висината на надоместокот за издавање на официјални етикети („Службен весник на Република Македонија“ бр. 103/13).

Член 7

Овој правилник влегува во сила наредниот ден од денот на објавувањето во „Службен весник на Република Македонија“.

Бр.18-23/3
13 март 2015 година
Скопје

Министер за земјоделство,
шумарство и водостопанство,
м-р **Михаил Цветков**, с.р.

ДО
Министерство за земјоделство,
шумарство и водостопанство
-Управа за семе и саден материјал -

Прилог

Б А Р А Њ Е бр. _____
за издавање на официјални етикети

1. Снабдувач _____
2. Адреса _____
3. Официјални етикети за семснски и саден материјал за:
 - Вид _____
(македонско и латинско име)
 - Сорта/хибрид _____
 - Категорија _____
4. Број на официјални етикети _____

Дата: _____

Барател:

(Име и презиме)